

TNPSC துளிகள்

- ❖ இந்தியாவின் நிதியியல் நடவடிக்கை பணிக் குழு மீதான மறு ஆய்வானது (FATF - Financial Action Task Force) 2021 ஆம் ஆண்டிற்குத் தள்ளி வைக்கப்பட்டுள்ளது.
 - 10 ஆண்டுகளுக்குப் பிறகு மேற்கொள்ளப்படும் வழக்கமான மறு ஆய்வு சுழற்சியின் ஒரு பகுதியாக இந்த மறு ஆய்வானது இந்த ஆண்டில் பட்டியலிடப் பட்டிருந்தது.
- ❖ அமெரிக்காவின் ஹவுஸ்டனில் உள்ள சீனத் தூதரகம் மூடப்பட்டதற்கு எதிர்வினையாற்றும் விதமாக சீனாவின் செங்குடு நகரில் உள்ள அமெரிக்கத் தூதரகமானது மூடப் பட்டது.
- ❖ மத்தியப் பெருநிறுவனங்கள் விவகாரங்கள் துறை அமைச்சகமானது இந்தியக் கணக்கியல் நிலைகளைத் திருத்தியுள்ளது.
- ❖ இந்தியா மற்றும் ஐக்கிய இராஜ்ஜியத்திற்கிடையேயான 14வது கூட்டுப் பொருளாதார மற்றும் வர்த்தகக் குழு - 2020 என்ற சந்திப்பானது கோவிட் - 19 நோய்த் தொற்றின் காரணமாக முதன்முறையாக காணொலி வாயிலாக நடத்தப் பட்டது.
- ❖ மத்திய வெளியுறவுத் துறை அமைச்சகரான ஜெய்சங்கர் அவர்களால் “இந்தியாவின் வழி : நிச்சயமற்ற உலகத்திற்கான உத்திகள்” என்ற புத்தகமானது எழுதப் பட்டது.
- ❖ இந்திய ரிசர்வ் வங்கியின் முன்னாள் துணை ஆளுநரான விரால் V. ஆச்சாரியா அவர்களால் “இந்தியாவில் நிதியியல் நிலைத் தன்மையை மீட்டெடுப்பதற்கான வழிகளை ஆராய்தல்” என்ற புத்தகமானது எழுதப் பட்டது.
- ❖ உலக சுகாதார நிறுவனத்திடமிருந்துப் பெறப்பட்ட கோரிக்கையைத் தொடர்ந்து வட கொரிய ஜனநாயக மக்கள் குடியரசிற்கு இந்தியாவானது 1 மில்லியன் அமெரிக்க டாலர்கள் அளவிற்கு மருத்துவ நிதியுதவியை அளித்துள்ளது.
 - இது அந்நாட்டிற்கு காசநோய் எதிர்ப்பு மருந்துகள் என்ற அடிப்படையில் அந்நாட்டிற்கு வழங்கப்பட இருக்கின்றது.

தேசியச் செய்திகள்

இராஜஸ்தான் ஆளுநர் குறித்த பிரச்சினை

- ❖ மாநில சட்டமன்றத்தைக் கூட்டுதல், ஒத்தி வைத்தல் மற்றும் கலைத்தல் குறித்த ஆளுநரின் அதிகாரமானது அமைச்சரவையின் அறிவுரைப்படி மட்டுமே செயல்பட வேண்டும் என்றும், அவரது சொந்த முடிவில் செயல்படக் கூடாது என்றும் தீர்ப்பு வழங்கப் பட்டிருந்தது.

- ❖ இது 2016 ஆம் ஆண்டில் நபம் ரெபியா எதிர் துணை சபாநாயகர் என்ற ஒரு வழக்கில் இந்திய உச்சநீதிமன்றத்தால் வழங்கப்பட்ட ஒரு தீர்ப்பாகும்.
- ❖ எனினும் அமைச்சரவையானது சட்டமன்றத்தில் நம்பிக்கையை இழந்து விட்டது என்று ஆளுநர் கருதினால், அவர் முதலமைச்சரைச் சட்டமன்றத்தில் பெரும்பான்மையை நிரூபிக்க கோரலாம் என்றும் இந்தத் தீர்ப்பில் கூறப்பட்டு உள்ளது.
- ❖ அரசியலமைப்பின் சரத்து 163 மற்றும் சரத்து 174 ஆகியவை மாநில சட்டமன்றத்தைக் கூட்டுவதற்கான ஆளுநரின் அதிகாரத்துடன் தொடர்புடையவை ஆகும்.

சர்வதேசச் செய்திகள்

உலகளாவிய பிரச்சினையில் குழந்தைகளின் நலம் : பணி மற்றும் குடும்ப வாழ்வு மீதான கோவிட் - 19ன் தாக்கம்

- ❖ இந்த அறிக்கையானது யுனிசெப்பின் ஆராய்ச்சி அலுவலகமான “இன்னோசென்டி” என்ற மையத்தினால் தயாரிக்கப்பட்டதாகும்.
- ❖ இந்தியா உள்ளிட்ட தெற்கு ஆசியா நாடுகளைச் சேர்ந்த 22 மில்லியன் குழந்தைகள் கோவிட் - 19 நோய்த் தொற்றின் காரணமாக தங்களது ஆரம்பக் காலக் கல்வியான முந்தைய ஆரம்ப கால மழலைக் கல்வியை இழந்துள்ளனர்.
- ❖ யுனிசெப் ஆனது தெற்கு ஆசியப் பகுதியில் ஆப்கானிஸ்தான், வங்க தேசம், பூடான், இந்தியா, மாலத்தீவு, நேபாளம், பாகிஸ்தான் மற்றும் இலங்கையில் இந்த ஆராய்ச்சியை நடத்தியுள்ளது.

ஸ்ரீ ஸ்ரீ ஜாய்காளி மாத்தர் கோயில்

- ❖ ஸ்ரீ ஸ்ரீ ஜாய்காளி மாத்தர் கோயிலானது வங்க தேசத்தில் உள்ள மிகப்பழமையான கோயில்களில் ஒன்றாக விளங்குகின்றது.
- ❖ இந்த 300 ஆண்டுகால காளி கோயிலானது இந்தியா மற்றும் வங்க தேசத்தினால் கூட்டாகத் திறந்து வைக்கப்பட்டது.
- ❖ இது இந்தியாவின் உதவியுடன் வங்க தேசத்தில் உள்ள நாட்டூரில் மீண்டும் கட்டப்பட்டுள்ளது.



ரபேல்

- ❖ 5 ரபேல் போர் விமானங்கள் ஹரியானாவின் அம்பாலாவில் உள்ள இந்திய விமானப் படைத் தளத்தை நோக்கி பிரான்சிலிருந்துப் புறப்பட்டுள்ளன.
- ❖ இது பிரெஞ்சு நிறுவனமான டசால்ட் விமான நிறுவனத்தினால் தயாரிக்கப் பட்டதாகும்.
- ❖ இந்திய அரசானது £7.8 பில்லியன் மதிப்பில் பறக்கும் வகையில் தயார் நிலையில் இருக்கும் 36 ரபேல் போர் விமானங்களை வாங்குவதற்காக 2016 ஆம் ஆண்டு செப்டம்பர் மாதத்தில் பிரான்சு நாட்டுடன் அரசாங்கங்களுக்கிடையேயான ஒப்பந்தம் ஒன்றில் கையெழுத்திட்டுள்ளது.
- ❖ இந்த ஒப்பந்தமானது இந்தியாவில் நிதி அடிப்படையில் மிகப்பெரிய ஒரு ஒப்பந்தமாகக் கருதப்படுகின்றது.



இஸ்தான்புல் ஒப்பந்தம்

- ❖ போலந்து நாடானது இஸ்தான்புல் ஒப்பந்தத்திலிருந்து வெளியேற இருக்கின்றது.
- ❖ இது பெண்களுக்கு எதிரான வன்முறையைத் தடுப்பதை நோக்கமாகக் கொண்ட ஒரு ஒப்பந்தமாகும்.
- ❖ இது பெண்கள் மற்றும் குடும்ப வன்முறைகளுக்கு எதிரான குற்றங்களைத் தடுத்தல் மற்றும் அதனை எதிர்த்துப் போராடுதல் மீதான ஐரோப்பிய ஆணைய

ஒப்பந்தம் என்று அழைக்கப் படுகின்றது.

- ❖ இந்த ஒப்பந்தமானது பெண்களுக்கு எதிரான வன்முறையைத் தடுத்தல் மற்றும் எதிர்கொள்வதற்காக உலகின் முதலாவது அனைவரையும் கட்டுப்படுத்தக் கூடிய ஒரு கூறாகும்.

பொருளாதாரச் செய்திகள்

உன்னத் பாரத் அபியான்

- ❖ மத்தியப் பழங்குடியின விவகாரங்கள் துறை அமைச்சகத்தின் கீழ் உள்ள இந்தியாவின் பழங்குடியினக் கூட்டுறவுச் சந்தையிடல் வளர்ச்சிக் கூட்டமைப்பானது தில்லியில் உள்ள இந்தியத் தொழில்நுட்ப நிறுவனம் மற்றும் சுதேசி அறிவியல் இயக்கமான விஜ்னானா பாரதி ஆகியவற்றுடன் இணைந்து ஒரு முத்தரப்புப் புரிந்துணர்வு ஒப்பந்தத்தில் கையெழுத்திட்டுள்ளது.
- ❖ இந்தக் கூட்டாண்மையானது பழங்குடியினச் சமூகத்தினருக்கான வருமான உருவாக்கம் மற்றும் சிறந்த வாழ்வாதாரத்திற்கான வாய்ப்புகள் ஆகியவற்றை அதிகரிப்பதை நோக்கமாகக் கொண்டுள்ளது.
- ❖ இது உன்னத் பாரத் அபியான் என்ற திட்டத்தின் கீழ் கையெழுத்திடப்பட்டுள்ளது.
- ❖ இது மத்திய மனித வள மேம்பாட்டுத் துறை அமைச்சகத்தின் கீழ் உள்ள ஒரு தலைமைத் திட்டமாகும்.
- ❖ ஐஐடி-தில்லியானது உன்னத் பாரத் அபியானின் சார்பாக தேசிய ஒருங்கிணைப்பு மையமாக செயல்படுகின்றது.

அறிவியல் மற்றும் தொழில்நுட்பச் செய்திகள்

மௌசம் செயலி

- ❖ மத்தியப் புவி அறிவியல் துறை அமைச்சரான ஹர்ஷ் வர்தன் இந்தக் கைபேசிச் செயலியை அறிமுகப்படுத்தினார்.
- ❖ இது நாட்டில் உள்ள ஏறத்தாழ 450 நகரங்களுக்காக துல்லியமான வானிலை முன்னறிவிப்புகள் மற்றும் இதர முன் எச்சரிக்கைகள் ஆகியவற்றை வழங்குவதை உறுதி செய்கின்றது.
- ❖ இது மித வறண்ட வெப்ப மண்டலத்திற்கான சர்வதேசப் பயிர்கள் ஆராய்ச்சி நிறுவனம், புனேவில் உள்ள வெப்பமண்டல வானியியலின் இந்திய மையம், மற்றும் இந்திய வானிலை மையம் ஆகியவற்றினால் மேம்படுத்தப்பட்டு தயாரிக்கப் பட்டது.
- ❖ இது மத்தியப் புவி அறிவியல் அமைச்சகத்தின் 14வது நிறுவன தினக்

கொண்டாடத்தின் போது 2020 ஆம் ஆண்டு ஜூலை 27 அன்று வெளியிடப்பட்டது.



சுற்றுச்சூழல் செய்திகள்

உலக வனவிலங்கு குற்ற அறிக்கை 2020

- ❖ சமீபத்தில் ஐக்கிய நாடுகள் போதைப் பொருள் மற்றும் குற்றத் தடுப்பு அலுவலகமானது இந்த அறிக்கையை வெளியிட்டுள்ளது.
- ❖ இந்த அறிக்கையின்படி, தாய்லாந்து மற்றும் இந்தியா ஆகிய நாடுகள் புலிகளின் பாகங்களை சர்வதேச வர்த்தகத்தில் கடத்தும்போது கைப்பற்றுவதில் முக்கியமான மூலாதார நாடுகளாக விளங்குகின்றன.
- ❖ இந்தியா மற்றும் தாய்லாந்து ஆகிய நாடுகள் 82% அளவிற்கு சட்ட விரோதமாக புலிகளின் உடல் பாகங்கள் கடத்தலைக் கொண்டுள்ளன என்று இந்த அறிக்கை கூறுகின்றது.
- ❖ அதிக எண்ணிக்கையிலான கடத்தல்காரர்கள் சீனாவைச் சேர்ந்தவர்களாக உள்ளனர்.
- ❖ இதற்கு முன்பு ஐக்கிய நாடுகள் உலக வனவிலங்கு குற்ற அறிக்கையானது 2016 ஆம் ஆண்டில் வெளியிடப்பட்டது.

முக்கிய தினங்கள்

வருமான வரி தினம் - ஜூலை 24

- ❖ இந்தியாவில் வருமான வரி தினமானது 2010 ஆம் ஆண்டு முதல் ஜூலை 24 ஆம் தேதியன்று அனுசரிக்கப்படுகின்றது.
- ❖ இந்தியாவில் வருமான வரியானது 1857ல் ஏற்பட்ட முதல் இந்திய சுதந்திரப்

போரின் காரணமாக ஆங்கில அரசாங்கத்திற்கு ஏற்பட்ட நட்டத்தின் காரணமாக அதை இழப்பீடு செய்வதற்காக வேண்டி ஜூலை 24 அன்று சர் ஜேம்ஸ் வில்சன் அவர்களால் அறிமுகப்படுத்தப்பட்டது.

- ❖ இந்த ஆண்டானது 160வது வருமான வரி தினத்தைக் குறிக்கின்றது.



சிஆர்பிஎப் எழுச்சி தினம் - ஜூலை 27

- ❖ மத்திய ஆயுதக் காவல் படையானது (CRPF - Central Reserve Police Forces) 1939 ஆம் ஆண்டு ஜூலை 27 அன்று அரசப் பிரதிநிதிகளின் காவல் படையாக உருவாகியது.
- ❖ இது இந்தியாவின் முதலாவது உள்துறை அமைச்சரான சர்தார் வல்லபாய் படேல் அவர்களால் CRPF என்று பெயர் மாற்றப்பட்டது.
- ❖ இது இந்தியாவின் மிகப்பெரிய மத்திய ஆயுதக் காவல் படையாகவும் இந்தியாவின் மிகப்பெரிய துணை இராணுவப் படையாகவும் விளங்குகின்றது.
- ❖ இது மத்திய உள்துறை அமைச்சகத்தின் கீழ் செயல்படுகின்றது.

